



Women's Fund Asia

विमेन्स फंड एशिया (WFA)

अनुदान देने के बारे में अक्सर पूछे जाने वाले प्रश्न (FAQ):

‘नारीवादी हस्तक्षेप’ से आपका क्या मतलब है?

हम उन हस्तक्षेपों का समर्थन करते हैं जो नारीवादी सिद्धांतों पर आधारित हैं; जो असमानता, भेदभाव और शक्ति/सत्ता का पता लगाते हैं; और जिनमें महिलाओं और / या ट्रांस* लोगों की शक्ति (एजेंसी), नेतृत्व, स्वायत्तता और निर्णय लेने के तत्व होते हैं। नारीवादी हस्तक्षेप भेदभाव और हाशिए की ऐतिहासिक और संस्थागत प्रक्रियाओं को चुनौती देते हैं, जिनका परिणाम महिलाओं और ट्रांस* व्यक्तियों के समुदायों का नुकसान और अधिकारों का वंचन में होता है।

‘अधिकार आधारित प्रोग्रामिंग’ का अर्थ क्या है?

अधिकार आधारित प्रोग्रामिंग में मौजूदा मानवाधिकार ढाँचे के तत्व शामिल हैं। इसका मतलब यह है कि संस्था महिलाओं और ट्रांस* लोगों के अधिकारों को अपनी प्रोग्रामिंग के केंद्र में रखती है और उनकी आवाज़, नेतृत्व और निर्णय लेना प्रोग्रामिंग के अभिन्न अंग हैं। एक अधिकार आधारित दृष्टिकोण के लिए ढाँचे में निम्नलिखित तत्व होते हैं: अधिकारों को पहचानना; अधिकारों का लाभ लेना; अधिकारों का दावा करना और उल्लंघन का निवारण करना; और लाभों को बनाए रखना और अधिकारों का विकास करना।

सामान्य संचालन (जनरल ऑपरेटिंग) अनुदान क्या है?

जनरल ऑपरेटिंग अनुदान या मूल अनुदान एक प्रकार का सहायता अनुदान है जिसका अनुरोध आप अपनी संस्था में फंडिंग के विभिन्न अंतर्गत को भरने के लिए कर सकते हैं। ज़रूरी नहीं है कि यह समर्थन ‘प्रोजेक्टों’ से जुड़ा हुआ हो। इसका मतलब यह है कि आप अपनी संस्था की संस्थागत, प्रशासनिक और परिचालन लागत को पूरा करने के लिए आवेदन कर सकते हैं, – जैसे वेतन, किराया, उपकरण, यात्रा, कार्यालय का रखरखाव, लेखा परीक्षा, अन्य कानूनी और वित्तीय अनुपालनों की लागत, संस्थागत क्षमता निर्माण, रणनीति विकास इत्यादि – एक संस्था को चलाने के लिए जिन आवश्यक मूल लागतों की ज़रूरत होती है। इसके साथ ही, जनरल ऑपरेटिंग अनुदान आपके चल रहे कार्यक्रमों, पहलों और सहकार्यों का भी समर्थन कर सकता है।

जनरल ऑपरेटिंग अनुदान के लिए आवेदन करते समय, आप आंशिक रूप से परिचालन और आंशिक रूप से कार्यक्रम समर्थन के लिए; केवल परिचालन समर्थन; या केवल कार्यक्रम के समर्थन के लिए अनुरोध कर सकते हैं। जनरल ऑपरेटिंग अनुदान संस्थाओं को यह तय करने कि फंडिंग की आवश्यकता कहाँ पर है और इन अंतरालों को भरने के लिए धन प्राप्त करने के लिए लचीलापन देता है।

जनरल ऑपरेटिंग अनुदान प्रदान करते समय, WFA आपसे अनुरोध करेगा कि आप संस्था के विशेष कार्यक्रमों / परियोजनाओं के बजाए अपने समग्र कार्य, रणनीतियों और अपेक्षित परिणामों के बारे में जानकारी प्रदान करें।

‘ट्रांस*’ लोगों में कौन शामिल है?

ट्रांसजेंडर एक छतरी सा फैला हुआ शब्द है, जिसमें जेंडर पहचानों और जेंडर अभिव्यक्ति के अलग-अलग रूप शामिल हैं। इस शब्द का उपयोग अक्सर मोटे तौर पर उन लोगों का वर्णन करने के लिए किया जाता है जिनकी जेंडर पहचान उनके जन्म पर दिए गए लिंग से अलग होती है। विमेन्स फंड एशिया एक तारांकन के साथ ‘ट्रांस’ शब्द का उपयोग करने का समर्थन करता है, जो संभावित जेंडर पहचानों की पूरी श्रृंखला – जो ट्रांसजेंडर की व्यापक परिभाषा के तहत आती है – के प्रतीक को दर्शाता है।

¹ कंप्यूटर – डेस्कटॉप और लैपटॉप, हार्ड ड्राइव, प्रिंटर, स्कैनर, फोटोकॉपीअर और कैमरे।

यदि मेरी टीम में सभी महिलाएँ / ट्राँस* हैं, लेकिन मैं अपने बोर्ड पर आवश्यक मानदंडों को पूरा नहीं करता /ती हूँ, तो क्या मेरी टीम फंडिंग प्राप्त करने के योग्य होगी?

WFA का जनादेश महिलाओं / ट्राँस* संस्थाओं और पहलों का समर्थन करना है। मूल रूप से इसका मतलब है कि यदि आपकी संस्था का लक्ष्य महिलाओं / ट्राँस* अधिकारों पर काम करना है, तो आपको अपनी संस्था की टीम और बोर्ड दोनों पर महिलाओं / ट्राँस* लोगों का 75 प्रतिशत प्रतिनिधित्व रखना होगा। महत्वपूर्ण हस्तक्षेप जो संस्थागत आवश्यकताओं को पूरा नहीं करते हैं, को हम कुछ लचीलापन दे सकते हैं, लेकिन ये बहुत सीमित हैं, और पूरी तरह से हस्तक्षेप की प्रकृति और राजनीतिक संदर्भ पर निर्भर हैं।

यदि बोर्ड और टीम के सभी लोग महिलाएँ हैं, लेकिन कार्यकारी निदेशक एक गैर-ट्राँस* व्यक्ति है, तो क्या मेरी संस्था फंडिंग प्राप्त करने के योग्य होगी ?

दुर्भाग्यवश नहीं। जैसा कि ऊपर बताया गया है, WFA महिलाओं और ट्राँस* लोगों के उन समूहों का समर्थन करता है जो उनके निर्णय लेने की स्थिति में होते हैं। कुछ महत्वपूर्ण हस्तक्षेपों में हम कुछ लचीलापन प्रदान कर सकते हैं, लेकिन यह बहुत ही कम किया जाता है।

यदि हम एक नई संस्था हैं जिन्हें कभी भी कोई फंडिंग नहीं मिली है, तो क्या हम आवेदन कर सकते हैं?

WFA नई पहलों / समूहों के आवेदन का स्वागत करता है।

हमने विमेन्स फंड एशिया में पहले अनुदान के लिए आवेदन किया था लेकिन फंडिंग प्राप्त नहीं की, क्या हम फिर से आवेदन कर सकते हैं?

कृपया सुनिश्चित करें कि आप WFA द्वारा निर्धारित योग्यता मानदंडों को पूरा करते हैं, और यदि हाँ, तो कृपया दोबारा आवेदन करें!

क्या आवेदन करने के लिए हमें पंजीकृत होना चाहिए?

कृपया आवेदन करने से पहले हमें लिखें और हम आपके विकल्पों के बारे में बातचीत कर सकते हैं।

एक सामान्य विमेन्स फंड एशिया अनुदान की राशि और अवधि क्या है?

एक सामान्य WFA अनुदान की अवधि 6 महीने से 1 व र् है। यदि आप पहली बार अनुदान प्राप्तकर्ता हैं तो आप 5000-7000 अमरीकी डालर की सीमा के भीतर अनुदान की उम्मीद कर सकते हैं। हमारे दीर्घकालिक भागीदारों (1 व र् से अधिक) को 10000 अमरीकी डालर तक अनुदान आवंटित किया जा सकता है। एक व्यक्तिगत अनुदान 5000 अमरीकी डालर से अधिक नहीं हो सकता है।

क्या व्यक्ति आवेदन कर सकते हैं?

हाँ, व्यक्ति आवेदन कर सकते हैं। हम ये अनुदान आवेदन की योग्यताओं और व्यापक महिलाओं और ट्राँस* अधिकार आंदोलनों में कार्य की प्रासंगिकता के आधार पर प्रदान करते हैं। हालाँकि, हम प्राथमिकता संस्थागत और प्रोग्रामेटिक अनुदान को देते हैं।

क्या हम विमेन्स फंड एशिया को इस अनुदान देने के चरण के बाहर आवेदन कर सकते हैं?

WFA साल में एक बार नारीवादी आंदोलन की मजबूती कार्यक्रम के लिए आवेदनों को आमंत्रित करता है। संसाधनों की उपलब्धता के आधार पर, व र् की तीसरी तिमाही में दूसरी बार आमंत्रण खोला जा सकता है। आमंत्रण के बाहर प्राप्त आवेदनों पर विचार नहीं किया जाएगा। इसका एकमात्र अपवाद WFA का क्षमता निर्माण अनुदान है जिसे पूरे व र् के लिए लागू किया जा सकता है, और जिसमें यात्रा, पोष, महत्वपूर्ण स्थान/मंच और पैरवी शामिल है। यह जानकारी हमारी वेबसाइट पर उपलब्ध है। कृपया ध्यान दें, लीडिंग फॉर्म द साउथ कार्यक्रम के लिए WFA का अगला आमंत्रण अक्टूबर 2018 में खुलेगा।

यदि हमारा वार्षिक बजट 50,000 अमरीकी डालर से अधिक है, तो क्या हम पात्र हैं?

WFA का नारीवादी आंदोलन को मजबूत करना कार्यक्रम उन ग्रासरूट समूहों का समर्थन करने के लिए मौजूद है जिनके पास फंडिंग तक सीमित पहुँच है। 50,000 अमरीकी डालर से अधिक के वार्षिक बजट वाले समूह इस कार्यक्रम के तहत पात्रता के अनुकूल नहीं हैं।

क्या मेरा देश अनुदान के इस चरण में आवेदन करने योग्य है?

वर्तमान आमंत्रण बांग्लादेश, भारत, नेपाल, पाकिस्तान और श्रीलंका के लिए खुला है।

क्या हम अनुदान देने के एक चरण में एक से अधिक अनुदान के लिए आवेदन कर सकते हैं?

नहीं, आदर्श रूप से हम एक समूह से केवल एक ही आवेदन की आशा करते हैं। हालाँकि, एक समूह अन्य राष्ट्रीय या पार क्षेत्रीय समूहों के साथ सहकार्य के हिस्से के रूप में एक से अधिक आवेदन भेज सकता है।

क्या WFA आपातकालीन अनुदान प्रदान करता है?

नहीं, WFA आपातकालीन अनुदान प्रदान नहीं करता है। हालाँकि, हमसे संपर्क करने में कृपया संकोच न करें और हम आपको अन्य फंडिंग स्रोतों और / या आवश्यक तकनीकी सहायता से जोड़ने के लिए अपनी पूरी कोशिश करेंगे।

WFA किसे प्राथमिकता देता है: पुराने साथी या नए अनुदान?

यह WFA के लिए एक चुनौती है, मुख्य रूप से सीमित संसाधनों के कारण जैसे कि यह अन्य दाता समूहों के लिए भी है। WFA हर वर्ष नए साझेदारों को शामिल करने के लिए सचेत रूप से काम करता है, जबकि समय के साथ निरंतर समर्थन सुनिश्चित करने के लिए मौजूदा भागीदारों का भी समर्थन करता है। हर अनुदान चरण के लिए हमारे पास जो संसाधन हैं उन्हें देखते हुए, हम नए और मौजूदा भागीदारों के बीच धन आवंटित करने का कठिन निर्णय लेते हैं। उदाहरण के तौर पर, WFA के अनुदान देने के अंतिम चरण में, 40 प्रतिशत अनुदान हमारे मौजूदा भागीदारों और 60 प्रतिशत नए अनुदान प्राप्तकर्ताओं के लिए थे।

मेरे आवेदन पर निर्णय के बारे में जानने के लिए मुझे कब तक इंतजार करना होगा?

आवेदन भेजने के एक सप्ताह के भीतर प्रस्ताव की प्राप्ति की पावती आपको मिल जानी चाहिए। वे समूह जो तकनीकी मानदंड जाँच चरण में नहीं चुने जाते हैं, उन्हें आमंत्रण के करीब तीन सप्ताह बाद निर्णय के बारे में सूचित किया जाएगा। चयन प्रक्रिया में प्रत्येक आवेदन किस चरण तक पहुँचा है उसके आधार पर अन्य सभी आवेदकों को WFA की टीम की ओर से 5-10 सप्ताह के बीच सूचना दी जाएगी। यदि आवेदन आमंत्रण के करीब से 5 सप्ताह बीत चुके हैं और आपको WFA से अभी भी सूचना नहीं मिली है, तो नवीनतम जानकारी के लिए कृपया grants@wf-asia.org पर लिखें।